



Minuti tal-laqgħa numru sittin (60) tal-Kunsill Lokali tal-Qrendi li nzammet nhar it-Tnejn, 25 ta' Settembru 2023, fil-Bini Amministrattivi tal-Kunsill, 7, Triq il-Knisja, il-Qrendi fil-5,30pm.

Prezenti:	Is-Sur David Schembri Is-Sur Patrick Bugeja Is-Sa Marion Parnis Is-Sur Daniel Farrugia Is-Sur Charles Zerafa Is-Sur Anthony Bonello	Sindku Viċi Sindku Kunsillier Kunsillier Kunsillier Deputat Segretarju Ezekuttiv
60.01	Presedenza tal-laqgħa u Qari tal-Ittri ta' apologiji Ma kienx hemm. Is-Sindku, is-Sur David Schembri ippresjeda l-laqgħa.	Ftuħ
60.02	Kunsiderazzjoni u approvazzjoni tal-Minuti numru disgħa u hamsin (59) Il-minuti tas-seduta numru disgħa u hamsin kienu approvati b'dawn il-korrezzjonijiet. Il-kunsillier is-Sur Charles Zerafa bi zvista kien innizzel b'kunjomu Farrugia bi zball diversi drabi. Il-kunjom tas-Sur Ryan Mercieca ma kienx innizzel f'punt 59.09 u 59.10. Lanqas kien innizzel il-kunjom Ms Mikaela Vassallo f'punt 59.05. U kien hemm f'59.15.05 qtugħ tal-kliem 'wara tant ilmenti' fl-ewwel sentenza. U t-tieni sentenza kompliet 'Is-Sindku talab biex nistaqsu lir-residenti jekk jixtiqix jew le (il-litter bin) għaliex hija (Is-Sa M Parnis) kellha talba biex dan jerga' jitwahhal.'	Minuti
60.03	Komunikazzjoni mis-Sindku	
60.03.01	Is-Sindku, is-Sur David Schembri informa lill-kunsillieri kif se jkun qed jassisti biex isehħu tours mill-Awtorità tal-Ippjanar fil-Qrendi bejn Ottubru 2023 u Mejju 2024 fuq skala Nazzjonali. Għal dawn it-tours se jkun hemm zgur konkorenza konsiderevoli minn bosta Maltin.	Tours fil-Qrendi
60.03.02	Is-Sindku, is-Sur David Schembri semma' l-istedina li saret min-Notebook Centre biex joffru 12-il xahar ta' servizz ta' formatting, virus removal u servicing ta' laptops lir-residenti tal-Qrendi mingħajr hlas għalihom u għall-Kunsill Lokali tal-Qrendi tkun tiswa' €5,000 Vat eskluż. Il-Kunsill Lokali tal-Qrendi ma qabilx ma din l-offerta għaliex hadd ma jaf kemm se tkun il-konkorenza minn qabel.	Notebook Centre
60.03.03	Is-Sindku, is-Sur David Schembri innota l-artiklu Unveiling Secrets and Restoring Legacy fil-ġurnal prestigjuż Review tal-Malta Architecture and Spatial Planning Awards Publication, fejn jissema l-award bħala Winner tas-Santwarju tal-Ħniena, cioe' fuq ir-restawr li sar mid-Direttorat tar-Restawr dan l-aħħar.	Santwarju tal-Ħniena.
60.04	Mistoqsijiet tal-Kunsillieri/Punti ohra	
60.04.01	Id-Deputat Segretarju Ezekuttiv iċċirkula ir-rapport ta' evalwazzjoni li ħareġ mis-sistema tal-e-tenders ' <i>Tender for the Professional Services of an Architect to the Qrendi Local Council, QLCI_23</i> '. L-Evalwaturi qed jirakkomandaw lil <i>Design and Technical Resources Ltd</i> bħala l-aktar	Offerta tal-Perit

offerta rħisa u *compliant*. Il-Kunsill Lokali tal-Qrendi qabel unanimament li din l-offerta tingħata lil dan il-bidder.

- 60.04.02 Id-Deputat Segretarju Ezekuttiv iċċirkula ir-rapport ta' evalwazzjoni li ħareġ mis-sistema tal-e-tenders *'Tender for the Provision and Maintenance of Traffic Signs and Road Markings for the Qrendi Local Council in an environmentally friendly manner, QLC3_23'*. L-Evalwaturi qed jirrakkomandaw lil Koperattiva Tabelli u Sinjali bħala l-aktar offerta irħisa u 'compliant'. Il-Kunsill Lokali tal-Qrendi qabel unanimament li din l-offerta tingħata lil dan il-bidder. Offerta tat-Tabelli u s-Sinjali
- 60.04.03 Is-Sur David Schembri, is-Sindku, qal illi attenda laqgħa nhar is-6 ta' Settembru fl-Assoċjazzjoni tal-Kunsilli Lokali dwar ir-residential parking u timed parking. Hu qal illi fl-opinjoni tiegħu din ma tgħoddx għall-Qrendi minkejja li se jsir document mill-AKL. Madankollu hu preokkupat dwar it-trakkijiet kummerċjali li qed jithallew barra bil-lejl u karozzi mhux liċenzjati li hawn. Dwar il-vetturi imsejhin tal-Y plates, dawn mhux jirrizulta li huma problema fil-Qrendi. Vetturi tal-Y-Plates
- 60.04.04 Nhar is-7 ta' Settembru, is-Sindku, is-Sur David Schembri u d-DSE attendew seminar organizzat mill-ERA fejn fost is-suġġetti diskussi kien hemm fuq l-agenda il-hinijiet tal-ġbir tal-iskart, il-hlasijiet tar-rimi fil-mizblat ecc. Is-Sindku, is-Sur David Schembri qal waqt dan is-seminar li għandna problema fil-Qrendi bl-unauthorised collections tal-iskart. Il-KLQ kien imfakkar illi minn Ottubru se tidhol fis-seħħ bħala obbligatorja il-ligi tas-separazzjoni tal-iskart. Dwar il-proposta mir-Regjun Punent biex il-ġabra tal-ħġieġ issir nhar t'Erbgħa flok il-Ġimgħa biex min johrog il-ħġieġ fil-kartun u dan ma jingabarx, tal-inqas jingabar mal-kollezzjoni tal-Ħamis, ma kienx hemm qbil għaliex in-nies draw issa li dan jingabar kull ewwel u t-tielet Ġimgħa tax-xahar. Skart
- 60.04.05 Is-Sindku, is-Sur David Schembri nhar l-10 u 11 ta' Settembru, iltaqa' fil-Pjazza tal-Ħniena u fl-uffiċċju tad-Dipartiment tax-Xoghlijiet dwar l-ippjanar kif se tkun embellished il-Pjazza tal-Ħniena. Qed ikun rakkomandat li din issir bil-paving blocks tal-lava u / jew printed concrete. Pjazza tal-Ħniena
- 60.04.06 Is-Sindku, is-Sur David Schembri inorma lill-KLQ illi nhar il-15 ta' Settembru kien hawn fostna l-Onor Aaron Farrugia, li min-naħa tiegħu wera interess biex jgħin dwar
- (i) il-bankina ta' Triq il-Panorama li spiċċat,
 - (ii) is-sigurta ta' Triq it-Tempesta fir-rigward ta' traffiku u incidenti. Dwar dan se nkunu qed niċċirkulaw ir-road safety audit.
 - (iii) Il-problema bil-qagħda tal-ilma tax-xita fi Triq il-Ġwiewel u s-soluzzjoni tas-soak away li jidher li kienet aċċettata mill-awtoritajiet.
- Zjara mill-Onor Aaron Farrugia, Ministru għat-Trasport, Infrastruttura u Proġetti Kapitali
- 60.04.07 Is-Sindku, is-Sur David Schebmri tkellem dwar iz-zjara tad-19 ta' Settembru mill-Onor Stefan Zrinzo Azzopardi, Ministru għax-Xoghlijiet Pubbliċi u l-Ippjanar, fejn il-Madonna tal-Lourdes fi Triq l-Imqabba. Hawn hu maħsub li jsir proġett ta' family park u din il-biċċa se tkun inkluziva mal-proġett. Intant, il-proġett se jkun qed jiġi ffinanzjat minn Project Green u se jinbidel f'family park. Dwar il-kunċett intalbet l-opinjoni wkoll tas-Sindku tal-Imqabba wkoll peress li jaqa' fil-konfini tagħhom. Family Park f'Tat-Torba

60.04.08	Is-Sindku, is-Sur David Schembri tkellem dwar il-picnic area ‘il fuq mill-harrubiet il-kbar fil-Pjazza ta’ San Matthew. Hu qal illi dan se jkun imsemmi Park Nikola Aquilina u se jitpoġġew panels bl-informazzjoni għall-benefiċċju ta’ min izuru. Fil-futur qrib se ssir l-inawgurazzjoni tiegħu.	Picnic Area fil-Pjazza tal-Maqluba.
60.04.09	Nhar it-22 ta’ Settembru, is-Sindku, is-Sur David Schembri akkumpanja lis-Sur Gabriel Camilleri waqt is-sezzjoni tal-Parlament taz-Zgħazagh. Is-Sur Camilleri kien qed jirrapprezenta lill-Qrendi u ta impressjoni tajba ħafna minkejja li skont is-Sindku, din kienet sezzjoni tajba fejn il-vuċi taz-zgħazagh kienet apprezzata ferm.	Parlament taz-Zgħazagh
60.04.10	Is-Sindku, is-Sur David Schembri informa lill-kunsillieri illi nhar it-23 ta’ Ottubru, konna mitlubin noħorġu l-permessi/no objection biex jinħadem film f’ Wied iz-Zurrieq. Hu qal li dawn se jagħtu kontribuzzjoni lill-KLQ.	Ġbid ta’ Film f’Wied iz-Zurrieq
60.04.11	Is-Sur David Schembri, is-Sindku, qal illi konna infurmati mill-Awtorita tal-Ippjanar li se jkun qed jgħaddi drone minn fuq il-Qrendi li se jkun qed jagħmel mapping tal-lokalità.	Drone fuq il-Qrendi
60.04.12	Is-Sur David Schembri, is-Sindku tkellem fuq il-fondi li se jagħtuna tal-Kultura mir-Regjun Punent. Hu qal li avviciinatna is-Sa Maria Daniela Farrugia biex isir kunċert tal-Milied bil-kollaborazzjoni tal-Isptar Mount Carmel biex nagħmlu uzu minn €2,000 u jkollna fostna orkestra zghira fil-Qrendi.	Orkestra fil-Qrendi
60.04.13	Ir-Regjun Punent se jkun qed jiffinanzja €3,400 biex issir manutanzjoni ta’ tabelli u sinjali tat-traffiku fil-Qrendi. Hawn is-Sindku, is-Sur David Schembri qal illi madankollu il-Qrendi għandu pilot project mal-Gvern Ċentrali u qed jagħmilli ħafna tabelli l-istess Gvern Ċentrali.	Tabelli u Sinjali tat-traffiku
60.04.14	Is-Sindku, is-Sur David Schembri semma’ Triq il-Warda u Triq iz-Zurrieq fejn tqatta’ l-gandott, dan imtela’ bil-lean mix flimkien mal-gandott fi Triq Sant’ Anna u Triq San Matthew u r-reinstatement bil-qatran baqa’ ma sarx. Dan qed jitfa’ dell ikrah fuq il-KLQ minkejja li l-gandott ikun sar għal xi entita’ ohra biex jgħaddu feeders ġodda. Se nibqghu niġru warajhom biex ix-xogħol jintemm b’wiċċ il-ġid.	Gandotti magħluqin bil-lean mix u mhux bil-qatran
60.05	Digitalizzazzjoni ta’ files tal-Kunsill Il-Kunsill qabel fil-kunċett li jibda’ l-proċess tad-digitalizzazzjoni tal-files mingħajr obbligazzjoni. Dwar il-mistoqsija jekk hux se jkun hemm Cloud Hosting u għaldaqstant ikun hemm bzonn isiru l-pagamenti biex jinzammu, id-Deputat Segretarju Ezekuttiv qal illi dawn jistgħu jinzammu saħansitra fuq hard disk fl-uffiċċju u jiġu distrutti l-karti biex nagħmlu aktar spazju fl-istores tal-Kunsill. Wiehed irid jibda mid-dokumentazzjoni l-aktar antika u għaldaqstant se niddiskutu wkoll mas-Sa Stephania Grixti dwar il-metodu ta’ kif se nipproċedu, għaliex fil-prinċipju kien hemm qbil.	Digitalizzazzjoni
60.06	Attivitajiet Kulturali Is-Sur David Schembri, is-Sindku, qal illi wasal iz-zmien illi norganizzaw xi attivita’ li tkun immirata għar-residenti. Il-Viċi Sindku qal illi hu m’għandux ċans għal dan minkejja li fil-passat kien hu li organizza madwar sitt outings edukattivi/soċjali.	Outings
60.07	Esebjizzjoni ta’ pittura fil-Kappella ta’ San Matthew	

Is-Sindku, is-Sur David Schembri informa lill-kunsillieri illi hu iltaqa' mas-Sur Martin Formosa biex jorganizza din l-attività bhala parti mill-proposta tal-pop art exhibition mir-Regjun Punent. Is-Sur Martin Formosa qiegħed jirrappreżenta il-Malta Pastel Society minkejja li nixtiequ biċċiet tal-arti mhux neċessarjament ikunu magħmula b'dan il-medium. U fuq kollox li jkun hemm preżenza ta' artisti mil-Qrendi. 10% mil-bejgħ tal-opri tal-arti se jkun għad-Dar tal-Providenza. Se jkun hemm inawgurazzjoni uffiċjali kif ukoll il-hinjiet tal-ftuh tal-Kappella ta' San Matthew fejn se tkun qed tiġi esebita din il-kollezzjoni se jkun filgħaxija. Dwar il-props, is-Sindku qal illi dawn il-boards/stands jaqbel li jinxtrow u jkunu merfugħa għandna biex nagħmlu uzu minnhom fil-futur. Dwar dan kien hemm qbil għaliex jekk nikru qatt m'huma se jkunu tagħna.

60.08	<p>Nominazzjonijiet ta' Evalwaturi għat-tender tal-knis tat-toroq Kienu nominati dawn il-persuni: Is-Sur David Schembri – Ċerpersin Is-Sur Anthony Bonello – Segretarju Is-Sa Stephania Grixti – Membru Dr Tiffany Farrugia Attard – Membru Is-Sur Chris Gravina – Membru</p>	Nominazzjoni ta' Evalwaturi
60.09	<p>Intervisti għall-post ta' Segretarju Ezekuttiv Is-Sindku, is-Sur David Schembri ta dawn id-dettalji lill-kunsillieri. Membru tal-bord tal-intervisti irrenzenja u għaldaqstant jonqos li jkun nominat intervistatur iehor. Id-Deputat Segretarju Ezekuttiv qal illi f'laqgħa li kien hemm bejn l-avukat tal-Kunsill u z-zewġ membri l-oħra, kien deċiz illi kif jinstab l-intervistatur l-iehor, tingħata d-data li fiha il-kandidata li rrifjutat li tagħtina il-performance appraisals tagħha, tissottometti l-performance appraisals, u oħra biex isiru l-intervisti. Għaldaqstant il-priorità hija li jkun approvat intervistatur iehor mil-Kunsill.</p>	Segretarju Ezekuttiv
60.10	<p>Approvazzjoni tal-iskeda tal-pagamenti numru SCH 01 (29/8/23 – 25/9/23) u SCH 185 (Ref: AA/08-1) L-iskedi tal-pagamenti fuq murija kienu approvati unanimament bil-proponent is-Sur Charles Zerafa u s-sekondant is-Sra Marion Parnis kif muri fuq l-istess skedi.</p>	Skeda tal-Pagamenti
60.11	<p>Rapport Finanzjarju tat-Tieni Kwart 2023 Ir-Rapport Finanzjarju tat-tieni kwart kien impoġġi għall-vot fuq proposta tas-Sur Charles Zerafa issekondata mis-Sur Daniel Farrugia u dan ġie approvat unanimament. Id-Deputat Segretarju Ezekuttiv innota l-FSI pozittiv ferm ta' dan ir-rapport.</p>	Rapport Finanzjarju tat-tieni kwart
60.12	<p>Tmiem tal-laqgħa u data tas-seduta li jmiss Il-laqgħa ntemmet fis-7:30pm u dik li jmiss se tinzamm nhar it-23 ta' Ottubru 2023 fil-5.30pm.</p>	Aġġornament

Magħmula minn Anthony Bonello u approvati lllum 23 ta' Ottubru 2023 minn David Schembri

Deputat Segretarju Ezekuttiv

Sindku